

Türkmen halkynyň medeni mirasynda atlaryň aýratyn orny bar. Ahalteke bedewleri türkmenleriň milli baýlygy bolup, dünýäde tanalýan owadanlygy, tizlikde we güýçlüligi bilen tapawutlanýar. Atlaryň bu aýratynlyklary halkyň ruhuny we medeniýetini şöhlendirýär.

Ahalteke atlarynyň taryhy müňýyllyklara uzaýar. Bu bedewler gadymy döwürlerde yklymlaryň arasyndaky söwda ýolunda möhüm hyzmat edipdirler. Türkmenler atlaryny diňe ulag serişdesi hökmünde ulanman, eýsem olar bilen birek-birek gatnaşyklaryny güýçlendirip, halkyň birleşmegini we ruhuny saklapdyrlar. Türkmen bedewleri özboluşly deri gurluşy, inçe beden gurluşy we ýalpyldawuklygy bilen tanalýar. Atlaryň güýçlüligi we çeyeligi olaryň halkara derejede ýaryşlarda we görkezmelerde üstün çykmagyna şert döredýär. Bu aýratynlyklary bilen türkmen atlary dünýäde deňi-taýy bolmadyk haýwanlar hasaplanylýar.

Ýurdumyzda bedewlere bolan hormaty görkezmek üçin dürli çäreler we ýaryşlar geçirilýär. At çapysyklary türkmen halkynyň birleşmek we öz medeni mirasyna bolan buýsanjyny görkezmek üçin ajaýyp mümkinçilikdir. Şeýle çäreler diňe bir oýun däl, eýsem sungatyň görnüşi hökmünde kabul edilýär.

Türkmen bedewleri diňe bir milli miras bolman, eýsem halkara derejesinde meşhurlyk gazandy. Türkmenler bu ajaýyp atlary dürli ýaryşlar we görkezmeler arkaly dünýä sahnasynda tanatmaga çalyşýarlar. Bedewleriň buýsanjy diňe bir halkyň arasynda däl, eýsem global sahnada beýgelyär. Türkmen bedewleri geçmişiň bir bölegi bolman, eýsem geljekki nesiller üçin medeni we ruhy miras bolup durýar. Türkmen halky bu atlary gorap saklamagy, ösdürmegi we nesillere geçirmegi uly jogapkärçilik hökmünde kabul edýär. Türkmen bedewleri halkyň buýsanjyny saklap, medeniýetiniň möhümini berkidýär.

Ogulgerek SALYKOWA

Türkmenistanyň Agrar partiýasynyň Aşgabat şäher komitetiniň

Guramaçylyk we syýasy işler bölüminiň müdiri